

हिन्दुस्तान 20/5/15

# यूपी एसईई-2015 के नतीजे आज

## सेमेस्टर परीक्षा के पेपर में गलती की शिकायत

लखनऊ | कार्यालय संवाददाता

प्रदेश के इंजीनियरिंग व मैनेजमेंट कॉलेजों में दाखिले के लिए उत्तर प्रदेश प्राविधिक विश्वविद्यालय (यूपीटीयू) की राज्य प्रवेश परीक्षा (एसईई)-2015 के नतीजे बुधवार को जारी किए जाएंगे।

दोपहर 12 बजे के बाद अभ्यर्थी विश्वविद्यालय की आधिकारिक वेबसाइट पर नतीजे देखे जा सकेंगे। वहीं 15 जून से काउंसिलिंग की प्रक्रिया शुरू हो जाएगी। 20 जुलाई तक दाखिले की प्रक्रिया पूरी कर ली जाएगी।

एसईई-2015 के समन्वयक प्रो. जेपी सैनी ने बताया कि वेबसाइट [www.uptu.ac.in](http://www.uptu.ac.in) पर नतीजे

● विवि की आधिकारिक वेबसाइट पर देखें रिजल्ट

उपलब्ध रहेंगे। प्रदेश के इंजीनियरिंग व मैनेजमेंट कॉलेज के बीटेक, एमबीए समेत अन्य पाठ्यक्रमों में दाखिले के लिए यूपीएसईई-2015 का आयोजन 18 और 19 अप्रैल को किया गया था। इसमें, करीब दो लाख अभ्यर्थी शामिल हुए।

**दाखिले की प्रक्रिया को किया आसान :** अभ्यर्थियों की सहूलियत के लिए विवि प्रशासन ने दाखिले की प्रक्रिया को काफी आसान कर दिया है।

समन्वयक प्रो. जेपी सैनी ने बताया कि हर संस्थान में पाठ्यक्रमवार उपलब्ध

● 15 जून से शुरू होगी काउंसिलिंग प्रक्रिया

समस्त सीटों का विवरण 31 मई तक यूपीटीयू की वेबसाइट पर उपलब्ध करा दिया जाएगा और काउंसिलिंग में प्रत्येक चरण के प्रारम्भ होने से पहले उपलब्ध सीटों का पूर्ण विवरण (मैट्रिक्स) भी वेबसाइट पर उपलब्ध कराया जाएगा। इस वर्ष वेरीफिकेशन केन्द्रों की संख्या बढ़ाई जा रही है, जिनकी सूची विश्वविद्यालय की वेबसाइट पर 31 मई तक उपलब्ध कराई जाएगी।

इससे छात्रों को अपने अभिलेखों का सत्यापन कराने के बाद केवल एक बार

ही अभिलेखों का सत्यापन कराने के लिए वेरीफिकेशन सेन्टर जाना होगा।

**सबसे पहले होगी जेईई की काउंसिलिंग :** इस वर्ष जेईई (मेन) की काउंसिलिंग सबसे पहले कराई जाएगी और जेईई (मेन) की खाली सीटों को एसईई-2015 की काउंसिलिंग में जोड़ दिया जाएगा।

इससे प्रदेश के छात्रों को अधिकतम विकल्प उपलब्ध हो सकेंगे। ग्रामीण एवं दूर-दराज के क्षेत्रों में रहने वाले अभ्यर्थियों की सुविधा के लिए वेरीफिकेशन सेन्टर पर कम्प्यूटर, इन्टरनेट आदि की सुविधा उपलब्ध कराई जाएगी ताकि प्रवेश प्रक्रिया के दौरान अभ्यर्थी यथा आवश्यक उनका उपयोग कर सकें।

### यूपीटीयू

लखनऊ | कार्यालय संवाददाता

यूपीटीयू बीटेक के सेमेस्टर एग्जाम पेपर में गलती की शिकायत सामने आई है।

बीटेक फोर्थ सेमिस्टर का नेटवर्किंग एनलिसिस एंड सिनथेसिस का मंगलवार को पेपर था। छात्रों की शिकायत है कि इस पेपर में 7 सवालों में गलतियां थीं। पेपर में जो लिखा है वह स्पष्ट ही नहीं है। वहीं कई सवालों में वैल्यू गलत थी। इसलिए छात्रों को काफी देर तक सवाल समझ ही

नहीं आए। पेपर शुरू होने के बाद कुछ छात्रों ने कम्प्लेन की। इसके बाद कलेज वालों ने यूपीटीयू संपर्क किया एक और आधे घंटे बाद करेक्शन कराया गया।

शेरवुड कलेज स्थित सेंटर पर परीक्षा दे रहे एक छात्र ने बताया कि परीक्षा शुरू होने के ढाई घंटे बाद तक करेक्शन कराया जाता रहा। इस पर कक्ष निरीक्षकों का कहना था कि यूपीटीयू से ये करेक्शन अनलाइन दिये जा रहे हैं। इसलिए जैसे जैसे हमें करेक्शन मिल रहे हैं वैसे वैसे कराए जा रहे हैं। छात्रों ने बताया कि पेपर शुरू होने का समय सुबह 9.30 बजे था लेकिन छात्रों को दस बजे पेपर मिला।